

**15 -ാം കേരള നിയമസഭ**

**8 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 92**

**07-02-2023 - ൽ മറുപടിയ്ക്ക്**

**ഭൂപതിവ് ചട്ടങ്ങളുടെ ഭേദഗതി**

ചോദ്യം		ഉത്തരം	
<p><b>ഡോ. എൻ. ജയരാജ്,</b>  <b>ശ്രീ പ്രമോദ് നാരായൺ,</b>  <b>ശ്രീ. ജോബ് മൈക്കിൾ,</b>  <b>ശ്രീ. സെബാസ്റ്റ്യൻ കളത്തുകൾ</b></p>		<p><b>ശ്രീ കെ. രാജൻ</b>  <b>(റവന്യൂ-ഭവനനിർമ്മാണ വകുപ്പ് മന്ത്രി)</b></p>	
(എ)	<p>സംസ്ഥാനത്ത് ഭൂപതിവ് ചട്ടങ്ങളിൽ ഭേദഗതി വരുത്തുന്ന നടപടികൾ ഇപ്പോൾ ഏത് ഘട്ടത്തിലാണ്; ഭേദഗതിയിലൂടെ എന്തൊക്കെ മാറ്റങ്ങളാണ് ലക്ഷ്യമിടുന്നതെന്ന് അറിയിക്കാമോ;</p>	(എ)	<p>സംസ്ഥാനത്ത് ഭൂപതിവ് ചട്ടങ്ങളിൽ ഭേദഗതി വരുത്തുന്നതു സംബന്ധിച്ച വിഷയം സർക്കാരിന്റെ സജീവ പരിഗണനയിലാണ്. ബഹു. മുഖ്യമന്ത്രിയുടെ അധ്യക്ഷതയിൽ 10.01.2023 നു ചേർന്ന യോഗത്തിൽ ഭൂപതിവ് നിയമത്തിലും ചട്ടത്തിലും ഭേദഗതി വരുത്താൻ തീരുമാനിച്ചിട്ടുണ്ട്. 10.01.2023 ലെ യോഗ നടപടിക്കുറിപ്പ് അനുബന്ധം ആയി ചേർക്കുന്നു. ഭൂപതിവ് നിയമം നിലവിൽ വന്ന 1960 ന് ശേഷം പതിച്ചു കൊടുത്ത ഭൂമി പതിച്ചു കൊടുത്ത ആവശ്യങ്ങൾക്കല്ലാതെ ധാരാളമായി വിനിയോഗിക്കപ്പെട്ടിട്ടുണ്ട്. ചട്ട ലംഘനത്തിന്റെ പേരിൽ ഇത്തരം പട്ടയങ്ങൾ റദ്ദാക്കുന്നത് നിരവധിയായ സാമൂഹ്യ പ്രശ്നങ്ങൾ സൃഷ്ടിക്കും ഇത്തരം പ്രശ്നങ്ങൾ പരിഹരിക്കുക എന്നുള്ളതാണ് ലക്ഷ്യം.</p>
(ബി)	<p>വനാതിർത്തിയിലുള്ള പ്രദേശങ്ങളിൽ റവന്യൂ വനം വകുപ്പുകളുടെ സംയുക്ത പരിശോധന പൂർത്തിയായിട്ടുണ്ടോ; പൂർത്തിയായ സ്ഥലങ്ങളിൽ പൂർണ്ണമായും പട്ടയം നൽകുന്നതിന് സാധിച്ചിട്ടുണ്ടോ; ബാക്കിയുള്ളവ എന്നത്തേക്ക് നൽകാനാകുമെന്ന് അറിയിക്കാമോ;</p>	(ബി)	<p>സംയുക്ത പരിശോധന സംസ്ഥാനത്ത് പൂർണ്ണമായും പൂർത്തീകരിച്ചിട്ടില്ല. പൂർത്തീകരിച്ച സ്ഥലങ്ങളിൽ ഫയലുകൾ കേന്ദ്ര സർക്കാരിന്റെ അനുമതിക്ക് അയച്ചുകൊണ്ടിരിക്കുകയാണ്. വനഭൂമിയിലെ കൈവശക്കാർക്ക് പട്ടയം കൊടുക്കാൻ കേന്ദ്ര സർക്കാരിന്റെ കൂടി അനുമതിയോടെ മാത്രമേ സാധ്യമാകൂ. നിലവിലുള്ള അപേക്ഷകളിൽ ജോയിന്റ് വെരിഫിക്കേഷൻ നടത്താനുള്ള നിരവധി കേസുകൾ നിലനിൽക്കുന്നുണ്ട്. ഈ സാഹചര്യത്തിൽ മലയോര മേഖലയിലെ പട്ടയ വിതരണത്തിന്റെ വേഗത വർദ്ധിപ്പിക്കാൻ ഒരു എസ്.ഒ.പി തന്നെ റവന്യൂ വകുപ്പ് തയ്യാറാക്കിയിട്ടുണ്ട്.</p> <p>1980 ലെ കേന്ദ്ര വന നിയമപ്രകാരം വനഭൂമി വനേതര പ്രവർത്തനങ്ങൾക്ക് വിനിയോഗിക്കുന്നതിന് കേന്ദ്ര സർക്കാരിന്റെ അനുമതി ആവശ്യമാണ്.</p>

		<p>സംസ്ഥാനത്ത് വനഭൂമി കുടിയേറി താമസിക്കുന്നവർക്ക് പട്ടയം നൽകുന്നത് 1993 ലെ വന ഭൂമി ക്രമീകരിച്ചു കൊടുക്കൽ ചട്ട പ്രകാരമാണ്. ഇതു പ്രകാരം വനം റവന്യൂ വകുപ്പുകളുടെ സംയുക്ത പരിശോധനക്ക് ശേഷം കേന്ദ്ര സർക്കാരിന്റെ അനുമതിയോടെ മാത്രമേ പട്ടയം നൽകാൻ സാധിക്കുകയുള്ളൂ. സംസ്ഥാനത്ത് കേന്ദ്ര സർക്കാരിന്റെ അനുമതി ലഭിച്ച കേസുകളിൽ വ്യക്തിഗത സർവ്വേ പൂർത്തീകരിച്ച് പട്ടയം അതിവേഗം നൽകി വരികയാണ്. വനഭൂമിയിൽ കുടിയേറി വീടുവെച്ച് താമസിച്ചു വരുന്ന ധാരാളം ജനങ്ങൾക്ക് പട്ടയം ലഭിക്കുന്നതിന് വേണ്ടി ഒരു മലയോര പട്ടയ മിഷൻ റവന്യൂ വകുപ്പ് ആരംഭിച്ചിട്ടുണ്ട്. ഇതനുസരിച്ച് വനഭൂമി പട്ടയ വിഷയത്തെ നാല് വിഭാഗങ്ങളായി തിരിച്ചു കൊണ്ടുള്ള പ്രവർത്തനമാണ് നടത്തുന്നത്.</p> <ol style="list-style-type: none"> <li>1. ഇതിനകം കേന്ദ്ര അനുമതി ലഭിച്ചിട്ടുള്ള കേസുകളിൽ സർവ്വേ പൂർത്തീകരിച്ച് പട്ടയം വിതരണം പൂർത്തീകരിക്കുക.</li> <li>2. കേന്ദ്ര സർക്കാരിന്റെ അനുമതിക്ക് അയച്ചിട്ടുള്ള കേസുകളിൽ അനുമതി ലഭിക്കുന്നതിന് വേണ്ടിയിട്ടുള്ള ഗൗരവമായ ഇടപെടലുകൾ നടത്തുക</li> <li>3. ജോയിന്റ് സർവ്വേ പൂർത്തീകരിച്ച ശേഷം പർവേഷ് പോർട്ടൽ വഴി കേന്ദ്ര സർക്കാരിന്റെ അനുമതിക്കായി അയക്കുന്നതിനുള്ള നടപടി പൂർത്തീകരിച്ച് അനുമതി ലഭ്യമാക്കുക.</li> <li>4. ഇനിയും ജോയിന്റ് സർവ്വേ പൂർത്തീകരിക്കാനുള്ള സ്ഥലങ്ങളിൽ വനം വകുപ്പിന്റെ കൂടി സഹകരണത്തോടെ എത്രയും പെട്ടെന്ന് ജോയിന്റ് സർവ്വേ പൂർത്തീകരിച്ച് തുടർ നടപടികൾ പൂർത്തീകരിക്കുക</li> <li>5. ഇനിയും പട്ടയ അപേക്ഷകൾ സമർപ്പിച്ചിട്ടില്ലാത്ത സ്ഥലങ്ങളിൽ വനം വകുപ്പിന്റെ അനുമതിയോടെ പുതിയ അപേക്ഷകൾ സ്വീകരിച്ച് തുടർ നടപടികൾ സ്വീകരിക്കുക.</li> </ol>
(സി)	<p>വനഭൂമിയുടെ അവകാശം സ്വകാര്യ വ്യക്തികൾക്ക് ഭാഗികമായെങ്കിലും ലഭിക്കുന്നതിനെതിരെ ഹർജി സമർപ്പിച്ചിട്ടുണ്ടോ; ഇതിന്മേൽ അന്തിമ ഉത്തരവ് ലഭിച്ചിട്ടുണ്ടോ; ഇല്ലെങ്കിൽ അന്തിമ ഉത്തരവ് വേഗത്തിൽ ലഭ്യമാക്കുന്നതിന് സ്വീകരിച്ചിട്ടുള്ള നടപടികൾ അറിയിക്കാമോ?</p>	<p>(സി) റിസർവ് വനഭൂമിയിൽ വനേതര പ്രവർത്തകൾ ചെയ്യുന്നത് നിയമം മൂലം നിരോധിച്ചിട്ടുണ്ട്. 1980ലെ Forest Conservation Act, Section (2) അനുസരിച്ച് വനഭൂമി വനേതര ആവശ്യങ്ങൾക്ക് ഉപയോഗിക്കുന്നതിനു നിലവിൽ കേന്ദ്ര സർക്കാരിന്റെ അനുമതി ആവശ്യമാണ്. കൂടാതെ വനഭൂമിയെ സംബന്ധിച്ച് ബഹു. സുപ്രീം കോടതി WP(C) No. 202/95നമ്പർ കേസിൽ 12.12.1996 തീയതിയായി</p>

പുറപ്പെടുവിച്ചിട്ടുള്ള വിധിയുടെ പശ്ചാത്തലത്തിൽ, വനം കൈയേറ്റം റഗുലറൈസ് ചെയ്യുന്നതിന് കേന്ദ്ര സർക്കാർ നിയന്ത്രണം ഏർപ്പെടുത്തിയിട്ടുണ്ട്. റിസർവ്വ് ഫോറസ്റ്റ്/വെസ്റ്റഡ് ഫോറസ്റ്റ്/ഇ-എഫ്.എൽ സ്ഥലങ്ങളിൽ വിവിധ വൃക്ഷങ്ങളും സ്ഥാപനങ്ങളും അവകാശം ഉന്നയിച്ച് കേസുകൾ നടത്തുന്നുണ്ട്.

സെക്ഷൻ ഓഫീസർ

## വിശദീകരണകുറിപ്പ്

സംയുക്ത പരിശോധന സംസ്ഥാനത്ത് പൂർണ്ണമായും പൂർത്തീകരിച്ചിട്ടില്ല. പൂർത്തീകരിച്ച സ്ഥലങ്ങളിൽ ഫയലുകൾ കേന്ദ്ര സർക്കാരിന്റെ അനുമതിക്ക് അയച്ചുകൊണ്ടിരിക്കുകയാണ്. വനഭൂമിയിലെ കൈവശക്കാർക്ക് പട്ടയം കൊടുക്കാൻ കേന്ദ്ര സർക്കാരിന്റെ കൂടി അനുമതിയോടെ മാത്രമേ സാധ്യമാകൂ. നിലവിലുള്ള അപേക്ഷകളിൽ ജോയിന്റ് വെരിഫിക്കേഷൻ നടത്താനുള്ള നിരവധി കേസുകൾ നിലനിൽക്കുന്നുണ്ട്. ഈ സാഹചര്യത്തിൽ മലയോര മേഖലയിലെ പട്ടയ വിതരണത്തിന്റെ വേഗത വർദ്ധിപ്പിക്കാൻ ഒരു എസ്.ഒ.പി തന്നെ റവന്യൂ വകുപ്പ് തയ്യാറാക്കിയിട്ടുണ്ട്.

1980 ലെ കേന്ദ്ര വന നിയമപ്രകാരം വനഭൂമി വനേതര പ്രവർത്തനങ്ങൾക്ക് വിനിയോഗിക്കുന്നതിന് കേന്ദ്ര സർക്കാരിന്റെ അനുമതി ആവശ്യമാണ്. സംസ്ഥാനത്ത് വനഭൂമി കടിയേറി താമസിക്കുന്നവർക്ക് പട്ടയം നൽകുന്നത് 1993 ലെ വന ഭൂമി ക്രമീകരിച്ചു കൊടുക്കൽ ചട്ട പ്രകാരമാണ്. ഇതു പ്രകാരം വനം റവന്യൂ വകുപ്പുകളുടെ സംയുക്ത പരിശോധനക്ക് ശേഷം കേന്ദ്ര സർക്കാരിന്റെ അനുമതിയോടെ മാത്രമേ പട്ടയം നൽകാൻ സാധിക്കുകയുള്ളൂ. സംസ്ഥാനത്ത് കേന്ദ്ര സർക്കാരിന്റെ അനുമതി ലഭിച്ച കേസുകളിൽ വ്യക്തി ഗത സർവ്വേ പൂർത്തീകരിച്ച് പട്ടയം അതിവേഗം നൽകി വരികയാണ്. വനഭൂമിയിൽ കടിയേറി വീടു വെച്ച് താമസിച്ചു വരുന്ന ധാരാളം ജനങ്ങൾക്ക് പട്ടയം ലഭിക്കുന്നതിന് വേണ്ടി ഒരു മലയോര പട്ടയ മിഷൻ റവന്യൂ വകുപ്പ് ആരംഭിച്ചിട്ടുണ്ട്. ഇതനുസരിച്ച് വനഭൂമി പട്ടയ വിഷയത്തെ നാല് വിഭാഗങ്ങളായി തിരിച്ചു കൊണ്ടുള്ള പ്രവർത്തനമാണ് നടത്തുന്നത്.

1. ഇതിനകം കേന്ദ്ര അനുമതി ലഭിച്ചിട്ടുള്ള കേസുകളിൽ സർവ്വേ പൂർത്തീകരിച്ച് പട്ടയം വിതരണം പൂർത്തീകരിക്കുക.
2. കേന്ദ്ര സർക്കാരിന്റെ അനുമതിക്ക് അയച്ചിട്ടുള്ള കേസുകളിൽ അനുമതി ലഭിക്കുന്നതിന് വേണ്ടിയിട്ടുള്ള ഗൗരവമായ ഇടപെടലുകൾ നടത്തുക
3. ജോയിന്റ് സർവ്വേ പൂർത്തീകരിച്ച ശേഷം പർവേഷ് പോർട്ടൽ വഴി കേന്ദ്ര സർക്കാരിന്റെ അനുമതിക്കായി അയക്കുന്നതിനുള്ള നടപടി പൂർത്തീകരിച്ച് അനുമതി ലഭ്യമാക്കുക.
4. ഇനിയും ജോയിന്റ് സർവ്വേ പൂർത്തീകരിക്കാനുള്ള സ്ഥലങ്ങളിൽ വനം വകുപ്പിന്റെ കൂടി സഹകരണത്തോടെ എത്രയും പെട്ടെന്ന് ജോയിന്റ് സർവ്വേ പൂർത്തീകരിച്ച് തുടർ നടപടികൾ പൂർത്തീകരിക്കുക
5. ഇനിയും പട്ടയ അപേക്ഷകൾ സമർപ്പിച്ചിട്ടില്ലാത്ത സ്ഥലങ്ങളിൽ വനം വകുപ്പിന്റെ അനുമതിയോടെ പുതിയ അപേക്ഷകൾ സ്വീകരിച്ച് തുടർ നടപടികൾ സ്വീകരിക്കുക.

ഇടുക്കി ജില്ലയിലെ ഭൂമി സംബന്ധിച്ച പ്രശ്നങ്ങൾ ചർച്ച ചെയ്യുന്നതിന് ബഹു. മുഖ്യമന്ത്രിയുടെ അധ്യക്ഷതയിൽ ബഹു. റവന്യൂവും ഭവന നിർമ്മാണവും വകുപ്പ് മന്ത്രി, ബഹു വനം വന്യജീവി വകുപ്പ് മന്ത്രി, അഡ്വക്കേറ്റ് ജനറൽ എന്നിവരുടെ സാന്നിധ്യത്തിൽ 10.01.2023 രാവിലെ 10.30 ന് ചേർന്ന യോഗത്തിന്റെ നടപടി കുറിപ്പ്

യോഗത്തിൽ പങ്കെടുത്തവരുടെ പട്ടിക അനുബന്ധമായി ചേർക്കുന്നു

22.08.2019-ലെ സർക്കാർ ഉത്തരവിലെ വ്യവസ്ഥകൾക്ക് വിധേയമായി ഭൂപതിവ് ആക്റ്റിൽ ഭേദഗതി വരുത്തണമെന്ന നിർദ്ദേശത്തിന്മേൽ തുടർ നടപടി സ്വീകരിക്കുന്നതിനായി കൂടിയാലോചന നടത്തുന്നതിനായിട്ടാണ് ഈ യോഗം വിളിച്ച് ചേർത്തിരിക്കുന്നതെന്ന് ബഹു. മുഖ്യമന്ത്രി ആമുഖമായി പറഞ്ഞു. ജീവനോപാധിയായി നടത്തിയ ചെറു നിർമ്മാണങ്ങളും (1500 square Feet) വകമാറ്റിയുള്ള ഉപയോഗവും ക്രമവൽക്കരിക്കുന്നതിന് വേണ്ടി കേരള ഭൂ പതിവ് നിയമ ഭേദഗതിയും ചട്ടനിർമ്മാണവും സംബന്ധിച്ച വിശദാംശങ്ങൾ യോഗത്തിൽ ചർച്ച ചെയ്തു. 1960-ലെ ഭൂപതിവ് നിയമത്തിൽ ആവശ്യമായ ഭേദഗതി വരുത്താവുന്നതാണെന്ന് അഡ്വക്കേറ്റ് ജനറലും, നിയമവകുപ്പ് സെക്രട്ടറിയും അഭിപ്രായപ്പെട്ടു. 1500 ചതുരശ്ര അടിക്ക് മുകളിൽ ഉള്ള നിർമ്മാണങ്ങൾ ക്രമവൽക്കരിക്കുന്നത് സംബന്ധിച്ച് കൂടുതൽ പരിശോധനകളും കൂടിയാലോചനകളും നടത്തുന്നത് ഉചിതമായിരിക്കുമെന്ന് ബഹു. റവന്യൂ മന്ത്രി അഭിപ്രായപ്പെട്ടു. 1500 ചതുരശ്ര അടിക്ക് മുകളിലുള്ള നിർമ്മാണങ്ങൾക്ക് 'Green Cess' ചുമത്തുന്ന കാര്യവും പരിശോധിക്കണമെന്നും 2019 -ലെ ഉത്തരവിൽ സൂചിപ്പിച്ചിരുന്ന 1500 ചതുരശ്ര അടി എന്നതും പുന:പരിശോധിക്കണമെന്നും ബഹു. മുഖ്യമന്ത്രി നിർദ്ദേശിച്ചു. പൊതുസ്ഥലങ്ങൾ എന്ന് വിവക്ഷിക്കപ്പെടുന്ന (Public Places) കെട്ടിടങ്ങൾക്ക് പൊതുവെ ഇളവ് നൽകേണ്ടിവരുന്ന കാര്യവും നിലവിലെ കെട്ടിട നിർമ്മാണ ചട്ടങ്ങൾക്ക് ആവശ്യമായ ഭേദഗതി വരുത്തുന്ന കാര്യവും പരിശോധിക്കണമെന്നും നിർദ്ദേശിക്കപ്പെട്ടു. തുടർന്ന് വിശദമായ ചർച്ചകൾക്ക് ശേഷം ചുവടെ ചേർക്കുന്ന തീരുമാനങ്ങൾ കൈക്കൊണ്ടു.

- 1) 1960-ലെ ഭൂപതിവ് നിയമത്തിൽ കൃഷി ആവശ്യത്തിനായി നൽകിയ ഭൂമി വകമാറ്റിയുള്ള ഉപയോഗം ക്രമവൽക്കരിക്കുന്നതിന് സർക്കാരിന് അധികാരം നൽകുന്ന പുതിയ വകുപ്പ് ചേർക്കുവാൻ ഭേദഗതി കൊണ്ടുവരിക. ഇത് വരുന്ന നിയമസഭാ സമ്മേളനത്തിൽ അവതരിപ്പിക്കുക
- 2) മേൽ നിയമ ഭേദഗതി വഴി സർക്കാരിന് ലഭിക്കുന്ന അധികാരം വിനിയോഗിച്ച് വിവിധ വകമാറ്റുകളെ ക്രമപ്പെടുത്തുന്നതിനായി പ്രത്യേക ചട്ടങ്ങൾ രൂപീകരിക്കുക.
- 3) ജീവനോപാധിയായി നടത്തിയിട്ടുള്ള 1500 സ്ക്വയർഫീറ്റ് വരെയുള്ള ചെറിയ തരത്തിലുള്ള നിർമ്മാണങ്ങളും അതിൽപ്പെടുന്ന ജീവനോപാധിക്കായി തിരിച്ചിട്ടുള്ള ചെറിയ കടമുറികളും, അപേക്ഷാഫീസും ക്രമവൽക്കരിക്കുന്നതിനുള്ള പ്രത്യേക ഫീസും, ഈടാക്കി ക്രമപ്പെടുത്താവുന്നതാണ്. ഇവ ക്രമീകരിക്കുമ്പോൾ താമസിക്കുന്നതിനുള്ള 1500 സ്ക്വയർഫീറ്റ് വരെയുള്ള നിർമ്മാണങ്ങളും അതിൽപ്പെടുന്ന ജീവനോപാധിക്കായി തിരിച്ചിട്ടുള്ള ചെറിയ കടമുറികളും, അപേക്ഷാഫീസും ക്രമവൽക്കരിക്കുന്നതിനുള്ള പ്രത്യേക ഫീസും, ഈടാക്കി ക്രമപ്പെടുത്താവുന്നതാണ്.

4) 1500-ന് മുകളിൽ വിസ്തീർണ്ണമുള്ള നിർമ്മിതികളെ വിസ്തീർണ്ണത്തിന്റെ അടിസ്ഥാനത്തിൽ തരംതിരിച്ച് വലിയ നിർമ്മിതികൾക്ക് അപേക്ഷാഫീസ്, ക്രമവൽക്കരിക്കുന്നതിനുള്ള ഫീസ് എന്നിവയ്ക്ക് പുറമെ സെസ്, വാർഷിക സെസ്, പരിസ്ഥിതി സംരക്ഷണത്തിനായി ഗ്രീൻ ടാക്സ് എന്നിവ ഈടാക്കി ക്രമപ്പെടുത്തുന്ന കാര്യം ആവശ്യമായ കൂടിയായോചനകൾ നടത്തി തീരുമാനിക്കാവുന്നതാണ് .

5) പൊതു ആവശ്യത്തിനുള്ള നിർമ്മിതികളെ ക്രമപ്പെടുത്തുമ്പോൾ അവ പ്രത്യേകമായി വേണം പരിഗണിക്കുവാൻ.

6) വകമാറ്റിയുള്ള നിർമ്മാണങ്ങളും ഭൂവിനിയോഗങ്ങളും ക്രമീകരിക്കുന്നതിനുള്ള പുതിയ നിയമം നിലവിൽ വരുന്ന തീയതി വരെയുള്ളവ മറ്റു വ്യവസ്ഥകൾക്കനുസൃതമാണെങ്കിൽ ക്രമവൽക്കരിക്കുക.

7) ചരിഞ്ഞ പ്രതലങ്ങളിലെ നിർമ്മാണങ്ങൾക്കനുസൃതമായി കെട്ടിട നിർമ്മാണ ചട്ടങ്ങളിൽ ഭേദഗതി ആവശ്യമാണോ എന്ന് തദ്ദേശ സ്വയംഭരണ വകുപ്പ് പരിശോധിക്കണം.

8) സംസ്ഥാനത്തൊട്ടാകെ ഇത്തരത്തിലുള്ള ക്രമീകരണങ്ങൾ ആവശ്യമായി വരാം അതിനാൽ പുതുതായി കൊണ്ടുവരുന്ന ചട്ടങ്ങൾ പ്രകാരമുള്ള ക്രമവൽക്കരണം സംസ്ഥാനത്തിന് പൊതുവെ ബാധകമാക്കണം.

9) കൃഷി ആവശ്യത്തിനായി പതിച്ചു നൽകിയതും എന്നാൽ ഇപ്പോൾ കൃഷിയിലേർപ്പെടാത്തതുമായ ഭൂമി മറ്റേതെങ്കിലും ആവശ്യത്തിനായി പരിവർത്തനം ചെയ്ത് ഉപയോഗിക്കുന്നതിന് (conversion of agricultural land to non agricultural land) അനുമതി നൽകാവുന്ന വിധം നിയമത്തിൽ ഭേദഗതി കൊണ്ടുവരണം.

10) മേൽ സൂചിപ്പിച്ച വകമാറ്റിയുള്ള വിനിയോഗം സാധൂകരിക്കുന്നതിനോടൊപ്പം കാർഷികേതര ആവശ്യത്തിന് പരിവർത്തനം ചെയ്ത്, സർക്കാർ അനുമതിയോടെ വിനിയോഗിക്കുന്നതിന് കഴിയും വിധം, പുതിയ ചട്ടങ്ങൾ രൂപീകരിയ്ക്കണം.

11) ഇതുകൂടി ഉൾപ്പെടുത്തി 1960-ലെ ഭൂപതിവ് നിയമത്തിൽ ആവശ്യമായ ഭേദഗതി ഈ വരുന്ന നിയമസഭാ സമ്മേളനത്തിൽ അവതരിപ്പിക്കുന്നതിന് നടപടി സ്വീകരിക്കണം.

12) കേന്ദ്ര സർക്കാരിന്റെ അനുമതി ലഭിച്ചിട്ടുള്ള 20384.59 ഹെക്ടർ ഭൂമിയിൽ, C H R പട്ടയം നൽകുവാനും, ബാക്കി ഉള്ളവയിൽ അടിയന്തിര തീരുമാനം എടുക്കുവാനും റവന്യൂ വനം വകുപ്പ് സെക്രട്ടറിമാരും ജില്ലാ കളക്ടറും ചേർന്ന് അടിയന്തിര നടപടി സ്വീകരിക്കേണ്ടതാണ്.

13) ഇടുക്കി ജില്ലയിലെ അറക്കളം, ഉടമ്പന്നൂർ, വെള്ളിയാമറ്റം, കഞ്ഞിക്കുഴി, ഇരട്ടയാർ, ഉടുമ്പൻചോല, വൺമേട്, അയ്യപ്പൻകോവിൽ, കാഞ്ചിയാർ, രാജക്കാട്, കൊന്നത്തടി, കഞ്ചിത്തണ്ണി, കല്ലാർക്കുടി, വണ്ടൻമേട്, കൽക്കുന്തൽ, പാറത്തോട്, ആനവിലാസം, ഉപ്പുതോട്, വാത്തിപ്പൊടി, പൂപ്പാറ,

ശാന്തൻപാറ, ആനവീരട്ടി, പള്ളിവാസൽ, കെ.ഡി.എച്ച്, വെള്ളത്തുവൽ, ചിന്നക്കനാൽ, ബൈസൺവാലി, മൂന്നാർ, ഇടമലർക്കുടി തുടങ്ങിയ പ്രദേശങ്ങളിലെ പട്ടയ വിതരണം സംബന്ധിച്ച് റവന്യൂ വകുപ്പും, വനം വകുപ്പും ആവശ്യമുള്ള ഇടങ്ങളിൽ KSEB-യും, ജില്ലാ കളക്ടറും സംയുക്തമായി പരിശോധന നടത്തി എല്ലാ പ്രശ്നങ്ങൾക്കും സമയബന്ധിതമായി ശാശ്വത പരിഹാരം കാണുവാനും നിർദ്ദേശിച്ചു.

14) ഇടുക്കി ജില്ലയിലെ ആനവിലാസം വില്ലേജിനെ, കെട്ടിട നിർമ്മാണങ്ങൾക്ക് റവന്യൂ വകുപ്പിന്റെ നിരാക്ഷേപ പത്രം വേണമെന്ന നിബന്ധയിൽ നിന്ന് ഒഴിവാക്കുന്നതിന്, ഒരാഴ്ചയ്ക്കകം തീരുമാനം കൈക്കൊണ്ട് ഉത്തരവ് പുറപ്പെടുവിക്കുന്നതിനും തീരുമാനിച്ചു.

യോഗം 12 മണിക്ക് അവസാനിച്ചു.

പിണറായി വിജയൻ  
മുഖ്യമന്ത്രി

യോഗത്തിൽ പങ്കെടുത്തവർ :

- 1) ഡോ. വി.പി. ജോയി ഐ.എ.എസ്, ചീഫ് സെക്രട്ടറി
- 2) ഡോ. എ. ജയതിലക് ഐ.എ.എസ്, അഡീഷണൽ ചീഫ് സെക്രട്ടറി, റവന്യൂ വകുപ്പ്
- 3) ശ്രീ. കെ.ആർ. ജ്യോതിലാൽ ഐ.എ.എസ്, അഡീഷണൽ ചീഫ് സെക്രട്ടറി, വനം വന്യജീവി വകുപ്പ്
- 4) ഡോ.ശർമ്മിളാ മേരി ജോസഫ് ഐ.എ.എസ്, പ്രിൻസിപ്പൽ സെക്രട്ടറി, തദ്ദേശ സ്വയംഭരണവകുപ്പ്
- 5) ശ്രീ. ബെന്നിച്ചൻ തോമസ് ഐ.എഫ്.എസ്, PCCF & HOFF
- 6) ശ്രീമതി. അനപമ. ടി.വി, ഐ.എ.എസ്, ലാൻഡ് റവന്യൂ കമ്മീഷണർ, തിരുവനന്തപുരം.